
Sharadeyavratanirupanam

शारदेयव्रतनिरूपणं

Document Information



Text title : Sharadeyavratanirupanam

File name : shAradeyavratanirUpaNam.itx

Category : devii, devI, lakShmInArAyaNIyasaMhitA

Location : doc_devii

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 138/54-75||

Latest update : April 12, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 12, 2026

sanskritdocuments.org



ಶಾರದೇಯವ್ರತನಿರೂಪಣಂ



ಶೃಣು ಲಕ್ಷ್ಮಿ ವ್ರತಂ ತೇಽನ್ಯಚ್ಚಾರದೇಯವ್ರತೋತ್ತಮಂ .
ಬೃಹಸ್ಪತೇಸ್ತು ದಿವಸೇ ಕರ್ತವ್ಯಂ ಪೂಜನಂ ತವ .. ೫೪..
ಮಂಡಪಂ ಸುಭಗಂ ಕೃತ್ವಾ ತೋರಣಾದಿಸಮನ್ವಿತಂ .
ಸೌವರ್ಣಕಲಶೈರ್ಧಾನ್ಯೈಶ್ಚಾಸನಾದಿಭಿರೂರ್ಜಿತಂ .. ೫೫..
ತನ್ಮಧ್ಯೇ ಕಾರಯೇದ್ರಮ್ಯಂ ಗಜಾಸನಂ ಸುವರ್ಣಜಂ .
ತತ್ರ ಪೀಠೇ ಸ್ಥಾಪಯೇಚ್ಚ ಶಾರದಾಖ್ಯಾಂ ರಮಾಂ ಸತೀಂ .. ೫೬..
ದ್ವಿಭುಜಾಂ ಲಲಿತಾಲಕ್ಷ್ಮೀಂ ಸರ್ವಾಭರಣಭೂಷಿತಾಂ .
ವೀಣಾಕಮಲಹಸ್ತಾಂ ಚ ಮುಕುಟಾದಿಸುಶೋಭನಾಂ .. ೫೭..
ಅಥ ಪಾರ್ಶ್ವೇ ಸ್ಥಾಪಯೇಚ್ಚ ಗಾಯತ್ರೀಂ ಚ ಸರಸ್ವತೀಂ .
ವಾದ್ಯಯುಕ್ತಾಂ ದಿವ್ಯರೂಪಾಂ ವೇದಪುಸ್ತಕಧಾರಿಣೀಂ .. ೫೮..
ಏವಂ ದೇವೀತ್ರಯಂ ತತ್ರ ಪೂಜಯೇದ್ಗಂಧಕುಂಕುಮೈಃ .
ಅಕ್ಷತೈಃ ಶ್ಲೇತಪುಷ್ಪಾದ್ಯೈರ್ಧೂಪದೀಪಾಃಸದಿವಸ್ತುಭಿಃ .. ೫೯..
ಕ್ಷೀರಂ ಚ ಪಾಯಸಂ ಸಿದ್ಧಾನ್ನಂ ಮಿಷ್ಟಂ ಭೋಜಯೇತ್ತಥಾ .
ಮಿಷ್ಟವಾರಿ ಸುಗಂಧಾಡ್ಯಂ ಪಾಯಯೇಚ್ಛೇತಲಂ ತಥಾ .. ೬೦..
ತಾಂಬೂಲಕಂ ಪ್ರದದ್ಯಾಚ್ಚ ನೀರಾಜನಂ ತತಶ್ಚರೇತ್ .
ಪ್ರಾರ್ಥಯೇಚ್ಚಾರದಾಲಕ್ಷ್ಮೀಂ ವಾಣೀ ಮೇ ಪ್ರೀಯತಾಮಿತಿ .. ೬೧..
ಕೃಪಯಾ ತೇ ಭವಿಷ್ಯಾಮಿ ವಿದ್ಯಾವಾರಿನಿಧಿಃ ಪರಃ .
ರಸನಾಗ್ರೇ ಮಮ ನಿತ್ಯಂ ಸರಸ್ವತೀ ವಸತ್ವಪಿ .. ೬೨..
ಇಹ ಲೋಕೇ ಸದಾಽಽನಂದಮವಾಪ್ನುಯಾಂ ತಥಾ ಕುರು .
ವೇದಾಃ ಶಾಸ್ತ್ರಾಣಿ ಶಸ್ತ್ರಾಣಿ ಗೀತನೃತ್ಯಾದಿಕಂ ಚ ಯತ್ .. ೬೩..
ನ ವಿಹೀನಂ ತ್ವಯಾ ವಾಣಿ ತಥಾ ಮೇ ಸಂತು ಸಿದ್ಧಯಃ .
ವಾಣೀ ಮೇಧಾ ಧರಾ ಪುಷ್ಪಿಗೌರೀ ತುಷ್ಟಿಃ ಪ್ರಭಾ ಮತಿಃ .. ೬೪..
ಏತಾಭಿಃ ಪಾಹಿ ಚಾಷ್ಟಾಭಿಸ್ತನೂಭಿರ್ಮಾಂ ನರಾಯಣಿ .
ಏವಂ ಸಂಪ್ರಾರ್ಥ್ಯ ದಾನಾನಿ ದದ್ಯಾತ್ ಪುಷ್ಪಾಂಜಲಿಂ ತಥಾ .. ೬೫..
ಭೋಜಯೇದ್ಬಾಲಬಾಲಾಶ್ಚ ಸಾಧುಸಾಧ್ವೀಶ್ಚ ಯೋಷಿತಃ .
ಧನವಸ್ತ್ರಾಣಿ ದದ್ಯಾಚ್ಚ ಕಮಂಡಲುಂ ಚ ಪುಸ್ತಕಂ .. ೬೬..

ವಾದ್ಯದಾನಂ ಪ್ರಕುರ್ವೀತ ಶೃಂಗಾರಾಭರಣಾರ್ಪಣಂ .
ಪರಿಹಾರಂ ಪ್ರಕುರ್ವೀತ ಗುರವೇ ಶ್ರಿಯಮರ್ಪಯೇತ್ .. ೬೭..
ಮೌನವ್ರತೇನ ಭುಂಜೀತ ಸಾಯಂ ಪ್ರಾತಶ್ಚ ವೈ ವ್ರತೀ .
ಗುರುವಾರೇ ಪ್ರತಿಮಾಸಂ ಮಾಸಾಸ್ತಯೋದಶ ವ್ರತಂ .. ೬೮..
ಸಂಧ್ಯಾಯಾಂ ಚ ತಥಾ ಮೌನಂ ರಕ್ಷನ್ ವ್ರತೀ ಸಮಾಚರೇತ್ .
ನಾನ್ತರಾ ಭೋಜನಂ ಕುರ್ಯಾತ್ಸಮಾಪ್ತೇ ಚ ವ್ರತೇ ತತಃ .. ೬೯..
ಉದ್ಯಾಪನಂ ಪರಂ ಕುರ್ಯಾನ್ಮಹೋತ್ಸವಸಮನ್ವಿತಂ .
ವಸ್ತ್ರಯುಗ್ಮಂ ಸ್ತ್ರಿಯೈ ದದ್ಯಾದ್ವಿಪ್ರಾಯೈ ಭೋಜನಾನ್ವಿತಂ .. ೭೦..
ಗೋದಾನಂ ಗೃಹದಾನಂ ಚ ಕುರ್ಯಾದ್ಯಧಾಧನಂ ವ್ರತೀ .
ಅನೇನ ವಿಧಿನಾ ಕೃತ್ವಾ ಪಾಯಸಾದಿ ಪ್ರಭೋಜನಂ .. ೭೧..
ವಿದ್ಯಾವಾನ್ ಧನವಾನ್ ಮಿಷ್ಟಕಂಠೋ ವ್ರತೀ ಪ್ರಜಾಯತೇ .
ಶಾರದಾಯಾಃ ಪ್ರಸಾದೇನ ಬ್ರಹ್ಮಲೋಕೇ ಮಹೀಯತೇ .. ೭೨..
ನರೋ ನಾರೀ ಕುಮಾರೀ ವಾ ಕುರುತೇ ಶಾರದಾವ್ರತಂ .
ಬ್ರಹ್ಮಲೋಕೇ ವಸೇದ್ಬ್ರಾಹ್ಮೀ ಯಾವತ್ಕಲ್ಪಾಯುತತ್ರಯಂ .. ೭೩..
ವಿದ್ಯಾದಾನಂ ಪ್ರಕುರ್ಯಾದ್ಯೋ ವ್ರತಂ ಕೃತ್ವಾ ಧನಾರ್ಪಣೈಃ .
ವಿದ್ವಾನ್ ವಿದ್ಯಾಂ ಪ್ರದದ್ಯಾಚ್ಛ ಶಾರದಾವ್ರತವಾಂಶ್ಚ ಯಃ .. ೭೪..
ವಿದ್ಯಾಧರಪುರೇ ಸೋಽಪಿ ವಸೇತ್ಕಲ್ಪಾಯುತತ್ರಯಂ .
ಅಂತೇ ಲಕ್ಷ್ಮೀಪುರಂ ಯಾತಿ ಬ್ರಹ್ಮಾಕ್ಷರಂ ವ್ರಜೇತ್ತತಃ .. ೭೫..
ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಃ ದ್ವಾಪರಯುಗಸಂತಾನಾತ್ಮಕಸ್ಯ
ತೃತೀಯಖಂಡೇ

೧೩೮-ಅಧ್ಯಾಯಾಂತರ್ಗತಂ ಶಾರದೇಯವ್ರತನಿರೂಪಣಂ ಸಂಪೂರ್ಣಂ .

ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೩. ಅಧ್ಯಾಯ ೧೩೮/೫೪-೭೫..

lakShmInArAyaNIyasaMhitA . khaNDa 3. adhyAya 138/54-75..

Proofread by PSA Easwaran

Sharadeyavratanirupanam

pdf was typeset on April 12, 2026

Please send corrections to sanskrit@cheerful.com

